

1

2022

ISSN-0207-4710

GÖYƏRÇİN



YURDA QAYIDIŞ İLİ

Xoş gəlmisən, təzə il,
Vətənimə, yurduma.
Min kərə alqış olsun
Mənim şanlı orduma! -

Yağını Qarabağdan
İtirdik ilim-ilim.
İndi qəddim düzəlib,
İndi uzundur dilim.

Ayağımız altında
Doğma torpaq sevinir.
Səsimizi eşidib,
Neçə bulaq sevinir.

Yaralı torpağımın
Açılib qırışığı.
Çevrilibdir məlhəmə
Bayrağımın işığı.

Bərgüşad Həkəriyə
Qoşulub axır, axır.
Haqq-ədalət yurduma
Qayıtdı əvvəl-axır.

Pozuldu bu torpaqdan
Azğın düşmənin rəddi.
Elə bil dağların da
Düzəlib əyri qəddi...

Məhv elədik yağını,
Yurdun qıştı yaz oldu.
Zəfər ilini görmək
Alnímiza yazıldı.

Doğma yerlər səsləyir
Yenə obanı, eli.
Ay təzə il, sən də ol
Yurda qayidiş ili...

ARAZ BOYU

Uzanır Araz boyu
Şərqi Zəngəzur yolu...
Həyecanla, ağrıyla
Süzürəm sağı, solu.

Naməndlərin əlindən
Torpaq gəlibdir zara.
Gülşənimi döndərib
Düşmən xarabazara...

Dağıdılib körpüller,
Murdarlanıb məbədlər...
Viranəyə çəvrilib,
Abad şəhərlər, kəndlər.

Dəli nərə çekirik,
Haray qoparıraq biz.
Ocağı sönən yurda
İşiq aparırıq biz...

Həvirləşən köpəklər
Qıcamasıñ diş mənə.
Dağlarda şəhər salıb,
Dağ çekəcəm düşmənə!

Nəfəsimiz dəyəndə
Doğma torpaq gülecək.
Viranə qalan yurda
Təzə həyat gələcək....

Durub keşiyimizdə
Bizim qadir ordumuz.
Cənnətə dönəcəkdir
Yenə doğma yurdumuz.

ZƏFƏR YOLU

Alpinist kəndiri tək
Dərədən dağa çıxır.
Şəhidlərin qanıyla
Yoğrulubdur bu cığır.

Bizi doğma Qarabağ,
Bizi Şuşa çağırır.
Dönüb zəfər yoluna
İndi zəfər cığırı...

Naxələf düşmənlerin
Çöküb gözünə sarı.
Maşınımız şütüyük
Cıdır düzünə sarı.

Sıldırımdan adlayıb,
Zirvəyə qalxdı bu yol.
Düşmənin ürəyinə
Sancılan oxdu bu yol...

Qorxutmur bizi yağış,
Qorxutmur bizi dolu.
Xalqımı zirvələrə
Aparır zəfər yolu...

AĞILLI KƏND

Biz yol azan düşmənin,
Kül ələdik başına.
Ağilli kəndi görse,
Ağlı gələr başına...

Bilər nəyə qadirik,
Tikənik, quranıq biz.
Verdiyimiz hər sözün
Üstündə duranıq biz.

Özünüz ölçüb-biçin,
Bu daş, bu da tərəzi...
Ağilli kənd hazırlı,
Ağillilar, tələsin!

Təzə həyat aparın
Siz Ağalı düzünə...
Doğma yurda dönenin
Nur gələcək gözünə...

Zamanın dəyirməni
Dərdləri üydəcək.
Ağilli kənd ağilli
Övladlar böyüdəcək...

QARABAĞ
AZƏRBAYCANDIR!
ZƏFƏR YOLU